

வெளியிடுபவர்

வங்கியல்லா நிதியியல் நிறுவனங்களின் மேற்பார்வைத் திணைக்களம்

திகதி

2022.01.31

வங்கியல்லா நிதியியல் நிறுவனங்களை ஒன்றிணைக்கும் முதன்மைத் திட்டம் துரிதப்படுத்தப்பட்டுள்ளது

இலங்கை மத்திய வங்கியினால் நடைமுறைப்படுத்தப்பட்டு வருகின்ற வங்கியல்லா நிதியியல் நிறுவனங்களை ஒன்றிணைக்கும் முதன்மைத் திட்டத்தின் (முதன்மைத் திட்டம்) கீழ், பின்வரும் 9 நிறுவனங்கள், ஒழுங்குமுறைப்படுத்தல் மூலதனத் தேவைப்பாடுகளை நிறைவுசெய்வதற்காக ஏற்கனவே ரூ. 12.56 பில்லியன் கொண்ட புதிய மூலதனத்தை அறிமுகப்படுத்தியுள்ளன: அவை, சர்வோதய டெவலப்மென்ட் பினான்ஸ் பிஎல்சி, டயலொக் பினான்ஸ் பிஎல்சி, ஏசியா எசட் பினான்ஸ் பிஎல்சி, லங்கா கிறிட் அன்ட் பிஎன்எஸ் பினான்ஸ் பிஎல்சி, பீப்பிள்ஸ் மேர்ச்சன்ட் பினான்ஸ் பிஎல்சி, சொப்ட்லொஜிக் பினான்ஸ் பிஎல்சி, மேர்ச்சன்ட் பாங்க் ஒவ் சிறிலங்கா அன்ட் பினான்ஸ் பிஎல்சி, யு பீ பினான்ஸ் கம்பனி லிமிடெட் மற்றும் நிச்சட் பீரிஸ் பினான்ஸ் லிமிடெட்.

மேலும், 12 நிறுவனங்கள் அவற்றின் கையகப்படுத்தும்/ ஒன்றிணைக்கும் திட்டங்களை இலங்கை மத்திய வங்கிக்கு சமர்ப்பித்துள்ளதுடன், பின்வருமாறு பூர்வாங்க அனுமதிகளைப் பெற்றுள்ளன:

1. எசட்லைன் லீசிங் கம்பனி லிமிடெட் - கன்றிச் பினான்ஸ் லிமிடெட்டின் நிதித்தொழில் உரிமத்தை கையகப்படுத்தி அதன் வைப்புக்களை தீர்ப்பனவுசெய்தல்.
2. எல் பீ பினான்ஸ் பிஎல்சி - மல்ரி பினான்ஸ் பிஎல்சியை கையகப்படுத்தலும், அதனைத் தொடர்ந்து ஒருங்கிணைத்தலும்.
3. எஸ் எம் பீ லீசிங் பிஎல்சி - சுவர்ணமஹால் பினான்சியல் சேர்விஸ் பிஎல்சியின் நிதித்தொழில் உரிமத்தை கையகப்படுத்தி அதன் வைப்புக்களை தீர்ப்பனவுசெய்தல்.
4. கொமர்ஷல் லீசிங் அன்ட் பினான்ஸ் பிஎல்சி - சிங்கபுத்ர பினான்ஸ் பிஎல்சியை கையகப்படுத்தலும், அதைத் தொடர்ந்து ஒருங்கிணைத்தலும்.
5. எச் என் பீ பினான்ஸ் பிஎல்சி - பிரைம் பினான்ஸ் பிஎல்சியை கையகப்படுத்தலும், அதைத் தொடர்ந்து ஒருங்கிணைத்தலும்.
6. எல் ஓ எல் சி பினான்ஸ் பிஎல்சி - கொமர்ஷல் லீசிங் அன்ட் பினான்ஸ் பிஎல்சியை ஒருங்கிணைத்தல்.

மேற்குறித்த அபிவிருத்திகளின் விளைவாக, வங்கியல்லா நிதியியல் நிறுவனங்கள் துறை, ஒழுங்குமுறைப்படுத்தல் மூலதனத் தேவைப்பாடுகளுடனான இணங்குவித்தலில் கணிசமான முன்னேற்றத்தைக் கண்டுள்ளதுடன், அண்மைய காலப்பகுதியில் மிகக் குறைந்தளவான இணங்காமை மட்டங்களையே பதிவுசெய்துள்ளது.